

Irkejjien storiċi

Fdalijiet Preistoriċi Maltin

— Il-Menħir

minn Vincent Zammit

Meta wiehed jigi biex jittellem dwar il-fdalijiet preistoriċi Maltin żgur li jittellem dwar il-postijiet l-aktar magħrufa. Fil-fatt, għalhekk jien kont hsibt biex nittratta dwar dawk il-postijiet li wiehed jista' jgħidilhom minuri, u mingħajr ma trid jispicċaw biex ikunu wkoll fost l-anqas magħrufa.

Semmejna fil-kitbiet tagħna dak il-monument preistoriku magħruf bħala dolmen. Il-lum sejr insemmu l-fdalijiet l-oħra li huma magħrufa bl-isem ta' menħir. U mingħajr ma trid, l-ewwel haġa li hemm bżonn li nitkellmu dwarha hi l-isem stess.

Menħir — tifsira tal-kelma

Din il-kelma hi wżata minn hafna persuni madwar id-dinja arkeoloġika halli jkun jistgħu jirreferu għal dawk it-tip ta' monumenti li kulma għandhom hi sempliċiment ġebela wieqfa u xejn aktar. Il-kelma hi probabbilment ta' oriġini Franċiża, anzi biex inkunu aktar preċiżi ta' oriġini mir-reġjun ta' Bretagne, fi Franza. Il-kelma li illum aħna nużaw bħala waħda hi magħmula minn żewġ kelmiet, *men* li tfisser ġebela, u *hir* li tfisser twila.

F'kelma waħda l-ġebel twil jew wieqaf kien ikun magħruf hekk. Fl-istess ħin wiehed jgħid li mhux ta' b'xejn li din il-kelma kellha tkun addottata minn kulhadd minhabba l-fatt li f'din il-parti ta' Franza hemm hafna minn dawn it-tip ta' monumenti, għalkemm wiehed ma jistax jagħmel wisq xebha ma' dawk li nstabu hawn Malta.

Allura x'irid ikun hemm biex ġebela tkun tista' taqa' taħt il-mantell tal-kelma menħir, u għalhekk tkun tista' tigi protetta? Fil-verità hi ferm diffiċli biex wiehed jasal għaliha, għax dan jiddependi mill-pajjiż li jkun. Hemm postijiet fin-naħa t'isfel ta' l-Italja li hafna ġebel ta' metru għoli jikkunsidrawhom bħala menħir. F'dak il-każ hawn Malta nistgħu niltaqgħu ma' mijiet jekk mhux eluf ta' ġebel li jista' jaqa' taħt din il-kategorija.

Fl-istess ħin fi Franza, fil-famuż reġjun magħruf bħala Carnac, hemm ġebel li għandu għoli ta'

20 metru. Aktar milli wiehed jipprova jagħti u jwaħħal l-isem ta' menħir ma' kull ġebela li jara, aktar ikun hemm bżonn li wiehed ikun jaf l-istorja ta' l-istess għalqa u l-inħawi, għax dawn fil-biċċa l-kbira jkollhom l-informazzjoni li tista' twassalna għal xi konkluzjonijiet aktar konkreti dwar l-użu ta' dawn l-istess fdalijiet.

Il-menħir f'Malta

Kemm hawn minn dawn il-monumenti fil-gzejjer Maltin? Nibdw biex ngħidu li minn dawn il-monumenti għalkemm għandna numru minn-hom imxerrdin ma' diversi postijiet jista' jkun ukoll li oriġinarjament kien hawn aktar. Fl-istess ħin nafu li kien hemm eżempji li wara aktar riċerka spicċaw biex kienu dikjarati li ma kinux menħir, kif kien maħsub oriġinarjament. Ejjew insemmu uħud minn dawn il-fdalijiet li hawn fostna.

Il-Menħir ta' Hal Kirkop

Forsi wiehed mill-aktar magħruf minn dawn il-monumenti hu dak ta' Hal Kirkop. L-ewwelnett dan hu l-aktar wiehed prominenti għax jidher minn diversi nħawi, u għalhekk mhux bħal hafna ġebel oħra bħalu, m'huwiex mistoħbi. Dan l-aħħar kien hemm diversi kontroversji dwar dan il-monument preistoriku għax kulhadd ried jgħid tiegħu jekk għandux jiċċaqlaq mill-post li kien jinsab fih jew le.

Jidher li dan il-monument l-ewwel darba li ngħata l-għarfien ufficjali kien fis-snin 1913-14, meta kien tniżżel fir-rapport annwali tad-Dipartimenti tal-Mużewijiet ta' dak iż-żmien. Jidher li dan il-menħir kien diġà garrab xi hsarat, għax ir-rapport jgħid li hemm indikazzjonijiet li l-ġebela kellha ċertu daqqiet li kienu juru li kien hemm min ried jagħmlu aktar 'perfett'. L-għoli ta' dan il-menħir kien ta' 3.20m, u għal kważi metru miegħu kien hemm ħajt tas-sejjieħ. Fuq nett kien tpoġġa salib tal-ġebel, żgur li xi haġa li m'għandha x'taqsam xejn mal-monument proprju. Iżda minhabba dan is-salib l-istess monument



Il-ġebela l-wieqfa, magħrufa wkoll bl-isem ta' 'menħir' f'Hal Kirkop

kien magħruf bħala *Is-Salib*.

Il-Menħir ta' Sant'Anglu ta' Hal Far

Fit-triqna lejn Kalafrana mill-inħawi ta' ajruport, ngħaddu minn quddiem id-dħul għal dawk li kienu l-ajruport ta' Hal Far fiż-żmien l-Inglizi. Illum il-ġurnata kulhadd nesa li biex inbena dak l-ajruport kien hemm bżonn li l-Inglizi jtajru villaġġ żgħir, li kien imdawwar madwar il-kappella ta' Sant'Anglu. F'għalqa wara l-istess kappella nafu li kien hemm menħir, u għalkemm il-kappella twaqqgħet kollha kemm hi, il-menħir ġie priservat. Illum il-ġurnata din il-ġebela tinsab qalb il-ħaxix, eżattament hdejn id-dahla għal dan il-kumpless. Oriġinarjament kienet għolja madwar 3.35m.

Il-Ħaġra l-wieqfa

Viċin l-iskola tal-Qala, Għawdex niltaqgħu ma' waħda minn dawn il-ġebliet weqfin. Għalkemm f'Għawdex niltaqgħu almenu ma' eżempju ieħor ta' menħir, din tidher li hi l-aktar waħda magħrufa. Din il-ġebela hi waħda mill-

rapporti ta' fdalijiet ta' din ix-xorta. Iżda kien hemm uħud minnhom li jirriżultaw li ma kinux awtentiċi. Barra minhekk jista' jkun ukoll li wħud minn dawn il-ġebel wieqaf seta' kien l-aħħar ġebela li fadal minn tempju megalitiku. Fuq kolloxx nistgħu niftakru li ġebela li kienet rappurtata bħala menħir, wara li kienu saru l-iskavi, instab it-tempju ta' Skorba. Mhux ta' b'xejn li wħud minn dawn il-ġebel wieqaf xi mindaqqiet ikun deskritt bħala l-aħħar fdalijiet ta' dawn it-tempji.

Iżda ta' l-oħrajn hu kemmxejn diffiċli li wiehed jasal għal konkluzjoni. Dan minhabba l-fatt li kull meta saru skavi arkeoloġiċi mad-dawra ta' dawn il-ġebel, prattikament qatt ma nstab xejn konkret, fuħħar li jista' jagħti hafna informazzjoni dwar l-istess ġebel. Hu maħsub li dawn setgħu kienu jagħmlu parti minn ritwal funerarju, fejn setgħu wkoll kienu jidfnu xi persunaġġi, forsi l-aktar importanti tal-komunità. Iżda, jekk idfin isir fi ftit ħamrija, allura dan malajr jintleff, u aħna nispiċċaw biex ma nkunu nafu xejn dwar irraġunijiet proprji.

Hemm min' jaħseb li dawn setgħu kienu qegħdin jirrapprezentaw xi wiehed mill-allat ta' dawk in-nies. Hu fatt magħruf li fiż-żminijiet ta' warajhom, kemm il-Feniċi kif ukoll il-Griegi, kienu jaduraw ġebel wieqaf. Anki mill-Bibbja wiehed jinduna li kien għad hemm nies li kienu għadhom jipprattikaw dan it-tip ta' kult. Minhabba li qegħdin nitkellmu dwar perijodu fejn ma hemm xejn bil-miktub, allura dawn il-konkluzjonijiet jibqgħu dejjem dak li hu maħsub li seta' kien.

Konkluzjonijiet dwar dawn il-fdalijiet

Sfortunatament minn dawn il-fdalijiet ma tantx nistgħu naslu għal xi konkluzjonijiet konkreti. Meta kien hawn l-ewwel interess dwar il-preistorja Maltija kien hemm diversi